

ПРОТОКОЛИ №1С/22-3
чаласаи XIII-уми Шӯрои машваратии назди Президенти
Ҷумҳурии Тоҷикистон оид ба беҳтар намудани фазои сармоягузорӣ
аз 30 майи соли 2014

Дар чаласа аъзои Шӯрои машваратӣ ва шахсони масъули даъватшуда иштирок карданд.

Рӯзномаи чаласа:

1. Гузориш оид ба рафти иҷрои қарорҳои Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ.

2. Муаррифии натиҷаҳои таҳлил ва лоиҳаи Нақшаи чорабиниҳои Ҳукумати Ҷумҳурии Тоҷикистон оид ба беҳтар намудани фазои сармоягузорӣ ва соҳибкорӣ дар баҳши суғурта.

3. Натиҷаҳои раванди шомилшавии Ҷумҳурии Тоҷикистон ба Конвенсияи Гаага ё худ Конвенсияи Апостил оид ба бекор намудани легализатсияи ҳуҷжатҳои расмӣ хориҷӣ ва ташкили рейтинги кредитии соҳибхитиёрии Тоҷикистон.

4. Дар бораи лоиҳаи рӯзномаи чаласаи ояндаи Шӯрои машваратӣ оид ба беҳтар намудани фазои сармоягузорӣ дар баҳшҳои саноат, дастгирии молистеҳсолкунандагони ватанӣ ва рушди истеҳсолоти миллӣ.

Раиси Шӯро - Президенти Ҷумҳурии Тоҷикистон Эмомалӣ Раҳмон чаласаи XIII-уми Шӯрои машваратиро оғоз намуда, Роҳбари нави Котиботи Шӯрои машваратӣ Абдучаборов Нуъмон ва аъзои тозаинтиҳобшудаи Шӯрои машваратӣ аз ҷониби баҳши хусусии ватанӣ: Роҳбари Ассосиатсияи агробизнеси Тоҷикистон - Шораҳматов Шорауф, Роҳбари Ҷамъияти дорои масъулияти маҳдуди «Мадина ва Ҳамкорон» - Додхудоева Набот ва Роҳбари Ҷамъияти дорои масъулияти маҳдуди «Ғаюр» - Фуломов Акбарро ба ҳозирин муаррифӣ карданд ва ба онҳо фаъолияти пурсамар ва барори кор орзу намуданд.

Оид ба масъалаи яқум, гузориши Котиби масъули Шӯро, Раиси Кумитаи давлатии сармоягузорӣ ва идораи амволи давлатии

Ҷумҳурии Тоҷикистон - Қодири Қосим оид ба натиҷаҳои мониторинги иҷрои қарорҳои Шӯрои машваратӣ шунида шуд.

Қарорҳои қабулгардида аз ҷониби масъулин ва вазорату идораҳои муттасадӣ дар маҷмӯъ иҷро гардидаанд.

Аз ҷумла бо қарорҳои дахлдори Ҳукумати ҷумҳурӣ Нақшаҳои ҷорабиниҳои Ҳукумати Ҷумҳурии Тоҷикистон оид ба беҳтар намудани фазои сармоягузорӣ дар бахши туризм ва беҳтар намудани нишондиҳандаҳои Ҷумҳурии Тоҷикистон дар Ҳисоботи «Пешбурди соҳибкорӣ»-и Бонки Ҷаҳонӣ тасдиқ гардиданд, ки татбиқи самараноки онҳо барои рушди туризм дар ҷумҳурӣ, устувор гардидани мавқеи байналмилалӣ ва боз ҳам беҳтар шудани симои сармоягузори мамлакат мусоидат хоҳанд кард.

Бо мақсади рушди ҳамаҷонибаи бахши туризм ва ба талаботи меъёрҳои байналмилалӣ ҷавобгӯ намудани сатҳи хизматрасонӣ дар Фурудгоҳи байналмилалии Душанбе, аз ҷониби роҳбарияти фурудгоҳ Нақшаи ҷорабиниҳо оид ба баланд бардоштани дараҷаи хизматрасонӣ ба мусофирон ва Одобномаи кормандони фурудгоҳ қабул гардида, корҳо дар самти азнавсозӣ ва модернизатсияи таҷҳизоти хизматрасонии фурудгоҳ идома доранд.

Аз ҷониби Хадамоти гумруки назди Ҳукумати Ҷумҳурии Тоҷикистон Нақшаи ҷорабиниҳо оид ба баланд бардоштани сатҳи хизматрасонии мақомоти гумрук дар фурудгоҳҳои байналмилалии мамлакат қабул карда шуд.

Инчунин аз ҷониби Вазорати корҳои хориҷӣ равшанаи алоҳида барои хизматрасонии ширкатҳои туристӣ дар Раёсати консулии Вазорат таъсис дода шуда, фаъолият намуда истодааст, ки кори ширкатҳои туристиро хеле осон ва самаранок кардааст.

Зикр карда шуд, ки Қонуни Ҷумҳурии Тоҷикистон «Дар бораи ҳимоя ва дастгирии давлатии соҳибкорӣ» қабул гардида, айни замон санадҳои зерқонунӣ вобаста ба татбиқи босамари қонуни мазкур таҳия шуда истодаанд.

Оид ба мониторинги иҷрои қарорҳои Шӯро, инчунин намояндаи бахши хусусӣ дар Шӯрои машваратӣ, Роҳбари ширкати «Помир Энерҷӣ» - Далер Ҷумаев ва узви Шӯро, Роҳбари Намояндагии Иттиҳоди Аврупо дар Тоҷикистон Эдуард Ауэр баромад карданд.

Вобаста ба масъалаи мазкур Раиси Шӯро, Президенти ҷумҳурӣ, мӯҳтарам Эмомалӣ Раҳмон ибраз доштанд, ки ҷиҳати иҷрои қарорҳои Шӯро корҳои назаррас анҷом дода шуданд.

Дар баробари ин, баъзе қарорҳои қабулнамудаи Шӯро, аз ҷумла бандҳои алоҳидаи «Барномаи дастгирии ташкилотҳои сохтмонӣ оид ба беҳтар намудани фазои сармоягузорӣ ва

сохибкорӣ дар баҳши сохтмон барои солҳои 2012-2014», ки дар доираи фаъолияти Шӯро қабул гардидааст, пурра иҷро нашудааст.

Инчунин зарур аст, ки фаъолияти баъзе шӯроҳои минтақавии машваратӣ оид ба беҳтар намудани фазои сармоягузориву сохибкорӣ дар вилоятҳо ва шаҳру ноҳияҳои ҷумҳурӣ ҷоннок карда шаванд.

Ҳамзамон дар ҷараёни татбиқи қарорҳои Шӯро дастгирии воқеии шарикони рушд басо муҳим арзёбӣ карда мешавад.

Аз рӯи масъалаи дуҷуми рӯзномаи ҷаласа, Вазири рушди иқтисод ва савдо - Шариф Раҳимзода баромад намуда, ҳисоботи гурӯҳи корӣ оид ба рушди баҳши суғурта ва лоиҳаи Нақшаи ҷорабиниҳои Ҳукумати Ҷумҳурии Тоҷикистон оид ба беҳтар намудани фазои сармоягузорӣ ва сохибкорӣ дар баҳши суғуртаро муаррифӣ намуд.

Дар робита ба масъалаи мазкур Раиси Шӯро, Президенти ҷумҳурӣ, мӯҳтарам Эмомалӣ Раҳмон зикр намуданд, ки Тоҷикистони соҳибистиклол дар марҳилаи нави рушди иқтисодӣ ва ташаккулёбии асосҳои ҳуқуқиву иқтисодии танзими фаъолияти суғуртавӣ қарор дорад. Аз ин лиҳоз, итминон карда шуд, ки дар муддати кӯтоҳ дар ҷумҳурии мо низ барои ҷорӣ намудани таҷрибаи пешқадами фаъолияти суғуртавӣ заминаҳои мусоид муҳайё карда мешаванд.

Оид ба масъалаи сеюми рӯзномаи ҷаласа, Муовини якуми Вазири корҳои хориҷӣ - Раҳмон Озода Эмомалӣ ва Раиси Бонки миллии Тоҷикистон - Абдуҷаббор Ширинов баромад намуда, нисбати натиҷаҳои раванди шомилшавии Ҷумҳурии Тоҷикистон ба Конвенсияи Гаага ё худ Конвенсияи Апостил оид ба бекор намудани легализатсияи ҳуҷжатҳои расмӣ хориҷӣ ва ташкили рейтинги кредитии соҳибхитиёрии Тоҷикистон гузориш доданд.

Вобаста ба масъалаи ниҳони рӯзномаи ҷаласа, Котиби масъули Шӯро - Қодири Қосим ахборот дода, масъалаи беҳтар намудани фазои сармоягузорӣ дар баҳшҳои саноат, дастгирии молистеҳсолкунандагони ватанӣ ва рушди истеҳсолоти миллиро барои баррасӣ ба ҷаласаҳои ояндаи Шӯро пешниҳод намуд, ки он аз ҷониби ҳамаи аъзои Шӯрои машваратӣ дастгирӣ ёфт.

Аз Раиси Шӯро, Президенти Ҷумҳурии Тоҷикистон хоҳиш карда шуд, ки ҷиҳати аз ҳисоби намояндагони вазорату идораҳои дахлдор ва баҳши хусусӣ бо дастгирии шарикони рушд таъсис додани гурӯҳи корӣ оид ба таҳлили масъалаи мазкур дастур дода шавад.

Инчунин дар муҳокима ва баҳсу мунозираҳо вобаста ба ҳар як масъалаи дар ҷаласа баррасишуда аъзои Шӯро, Роҳбари Ассоциатсияи ташкилотҳои маблағгузори хурди Тоҷикистон -

Фарҳод Акбаров, Намояндаи доимии Бонки Чаҳонӣ дар Тоҷикистон - Марша Олив, Роҳбари Намояндагии Корпоратсияи Байналмилалии Молиявӣ дар Тоҷикистон - Кристофер Миллер иштирок намуда, фикру пешниҳодҳои муфид ибраз намуданд.

Дар суҳанронии ҷамъбастии худ, Раиси Шӯро, Президенти Ҷумҳурии Тоҷикистон, мӯхтарам Эмомалӣ Раҳмон андешаҳои худро оид ба масъалаҳои дар ҷаласа баррасигардида баён намуда, вобаста ба нуктаҳои қайдгардида ба мақомот, масъулини дахлдор ва шарикони рушд дастуру супоришҳо ва тавсияҳои зерин доданд:

1. Вазорати рушди иқтисод ва савдо:

- якҷо бо Вазорати молия ва дигар мақомоти марбута механизми ҷорӣ намудани хизматрасониҳои суғуртаи ҳатмӣ аз ҷониби ширкатҳои хусусии суғуртавино ба истисноии хизматрасониҳои суғуртаи ҳатмии давлатӣ ба роҳ монда, ҷиҳати васеъ намудани доираи ширкатҳои, ки ба хизматрасонии суғуртаи ҳатмӣ машғуланд, ҷораҳои зарурӣ андешанд;

- лоиҳаи Нақшаи ҷорабиниҳои Ҳукумати Тоҷикистон оид ба беҳтар намудани фазои сармоягузорӣ ва соҳибкорӣ дар баҳши суғуртаро мукамал намуда, бо тартиби муқарраргардида ба баррасии Ҳукумати мамлакат пешниҳод намояд;

- якҷо бо вазорати молия аз ҳисоби намояндагони вазорату идораҳо, баҳши хусусӣ ва бо ҷалби шарикони рушд гурӯҳи корӣ таъсис дода, лоиҳаи Қонуни Ҷумҳурии Тоҷикистон «Дар бораи суғурта»-ро дар таҳрири нав таҳия намоянд. Лоиҳаи қонуни мазкур дар мӯҳлатҳои муқарраргардида мувофиқа ва қабул карда шавад.

2. Вазорати маориф ва илм якҷо бо вазоратҳои молия, рушди иқтисод ва савдо ҷиҳати таҷдиди назар намудани низоми таълим, барномаҳои таълимии баҳши суғурта ва омода намудани мутахассисони ҷавобгӯ ба талаботи муносири бозори суғурта ҷорабиниҳои заруриро татбиқ намоянд.

3. Муовини якуми Сарвазирӣ Ҷумҳурии Тоҷикистон, Кумитаи давлатии сармоягузорӣ ва идораи амволи давлатӣ якҷо бо Котиботи Шӯрои машваратӣ, дар ҳамкорӣ бо вазоратҳои рушди иқтисод ва савдо, молия, асосиатсияҳои соҳибкорӣ ҷиҳати дар моҳи октябри соли 2014 гузаронидани мулоқоти Президенти Ҷумҳурии Тоҷикистон бо соҳибкорони Тоҷикистон ва сармоягузорони хориҷие, ки дар Тоҷикистон фаъолият мекунанд, Кумитаи тадорукот таъсис дода, барои дар сатҳи баланд доир намудани ҷорабинии мазкур тадбирҳои зарурӣ андешанд.

4. Вазоратҳои корҳои хориҷӣ, адлия ва молия ҷиҳати то охири нуҳмоҳаи соли ҷорӣ ба анҷом расонидани расмиёти шомилшавии Тоҷикистон ба Конвенсияи Гаага ё худ Конвенсияи Апостил оид ба бекор намудани легализатсияи ҳуҷҷатҳои расмӣ хориҷӣ аз соли

1961 тадбирҳои заруриро амалӣ намуда, аз натиҷааш ахборот пешниҳод намоянд.

5. Бонки миллий якҷо бо дигар вазорату идораҳои дахлдор ва бо ҷалби шарикони рушд дар ҳамкорӣ бо созмонҳои бонуфузи ҷаҳонии баҳогузорӣ, рейтинги кредитии соҳибхитӣ Тоҷикистонро дар соли ҷорӣ ташкил намуда, аз натиҷааш ахборот манзур намояд.

6. Вазорати саноат ва технологияҳои нав якҷо бо вазоратҳои кишоварзӣ, рушди иқтисод ва савдо, Кумитаи давлатии сармоягузорӣ ва идораи амволи давлатӣ, Саридораи геология ва дигар вазорату идораҳо, бахши хусусӣ ва бо ҷалби шарикони рушд гуруҳи корӣ таъсис дода, оид ба беҳтар намудани фазои сармоягузорӣ дар бахшҳои саноат, дастгирии молистеҳсолкунандагони ватанӣ ва рушди истеҳсолоти миллий таҳлили ҳамҷониба гузаронанд ва натиҷаҳои онро бо тавсияҳои мушаххас ба ҷаласаҳои ояндаи Шӯро пешниҳод намояд.

7. Ба ҷаласаи ояндаи Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ гузоришҳои Раиси Шӯрои минтақавӣ оид ба беҳтар намудани фазои сармоягузорӣ дар вилояти Хатлон оид ба фаъолияти Шӯрои минтақавӣ ва Раиси Кумитаи меъморӣ ва сохтмони назди Ҳукумати Ҷумҳурии Тоҷикистон оид ба рафти татбиқи «Барномаи дастгирии ташкилотҳои сохтмонӣ оид ба беҳтар намудани фазои сармоягузорӣ ва соҳибкорӣ дар бахши сохтмон барои солҳои 2012-2014» пешниҳод карда шаванд.

8. Ба шарикони рушд тавсия дода мешавад, ки:

а) ҷиҳати баланд бардоштани малакаи таҳассусии бахши хусусӣ ва созмонҳои соҳибкорӣ, забондонӣ, маърифати ҳуқуқӣ ва иқтисодии соҳибкорон, аз ҷумла дар таҳияи лоиҳаҳои сармоягузорӣ ва нақшаҳои тижоратӣ, таҳлили масъалаҳои мубрами фазои сармоягузориву соҳибкорӣ ва дар маҷмӯъ дастгирии умумии бахши хусусӣ кӯмакҳои худро васеъ намоянд;

б) фаъолияти худро дар самти дастгирии татбиқи ислоҳоти амалишаванда, аз ҷумла беҳтар намудани фазои сармоягузорӣ дар бахшҳои туризм ва суғурта, ташкили бозори такрорӣ қоғазҳои қиматнок ва биржаҳои фондӣ ва баланд бардоштани мавқеи ҷумҳурӣ дар рейтингҳои байналмилалӣ тақвият бахшанд;

в) вобаста ба татбиқи пурсамари Нақшаи чорабиниҳои Ҳукумати Тоҷикистон оид ба беҳтар намудани фазои сармоягузорӣ ва соҳибкорӣ дар бахши суғурта, аз ҷумла тақмили сохтори институтсионалии бахши суғурта ва таъсиси Ассоциатсияи миллии ширкатҳои суғуртавӣ тибқи таҷрибаи пешқадами ҷаҳонӣ, ташкили курсҳои бозомӯзӣ барои тайёр намудани мутахассисони

соҳибхтисоси соҳаи суғурта бо ҷалби коршиносони байналмилалӣ мусоидат намоянд;

9. Номзодии Абдучаборов Нуъмон ба вазифаи Роҳбари Котиботи Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ тасдиқ карда шавад.

10. Ваколати собиқ Роҳбари Котиботи Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ Завқиев Завқичон бинобар сабаби аз таърихи 30 январи соли 2014 ба кори дигар гузаштанаш, қатъ карда шавад.

11. Номзодии аъзои нави Шӯро аз ҷониби бахши соҳибкории ватанӣ Роҳбари Ассоциатсияи агробизнеси Тоҷикистон - Шораҳматов Шорауф, Роҳбари Ҷамъияти дорои масъулияти маҳдуди «Мадина ва Ҳамкорон» - Додхудоева Набот ва Роҳбари Ҷамъияти дорои масъулияти маҳдуди «Ғаюр» - Ғуломов Акбар тасдиқ карда шавад.

Ваколатҳои аъзои Шӯро аз ҷониби бахши соҳибкории ватанӣ: Роҳбари ҶСК «Помир Энерҷӣ» - Далер Ҷумаев, Роҳбари Иттифоқи ассоциатсияҳои соҳибкорони вилояти Суғд - Маъсуда Тюреева ва Роҳбари ҶММ «К.Даврон» - Баҳром Рустамов бинобар сабаби ба итмом расидани мӯҳлати ваколатҳои онҳо қатъ карда шавад.

Котиби масъули Шӯро,
Раиси Кумитаи давлатии
сармоягузорӣ ва идораи амволи
давлатии Ҷумҳурии Тоҷикистон имзо Қодири Қосим

Роҳбари Котиботи Шӯрои
машваратии назди Президенти
Ҷумҳурии Тоҷикистон оид ба беҳтар
намудани фазои сармоягузорӣ имзо Н. Абдучаборов